



## **Accounting issues in Calculating Taxes on Corporate Entities revenue of Entrepreneurs in Luang Prabang Municipality, Luang Prabang Province**

**Sitthivikone PHENGSAVAT<sup>1</sup>, Nanthaphan JIRAHDETPRAPAI DR, Oulavieng SOMSACKXAYSOMPHEENG, Sithone NORCHANDA, Souaxiong SOUADA and Vilaxai SENGCHANH**

*Department of Finance and Accounting, Faculty of Economics and Tourisms, Souphanouvong University, Lao PDR*

### **<sup>1</sup>Correspondence:**

*Sitthivikone PHENGSAVAT,  
Faculty of Economics and  
Tourisms, Souphanouvong  
University,  
Tel: +856 20 2388 2383,  
E-mail:  
sitthivikone2388@gmail.com*

### **Article Info:**

*Submitted: Apr 06, 2022*

*Revised: Jun 10, 2022*

*Accepted: Jun 23, 2022*

### **Abstract**

In this study, the research team studied the accounting issues in calculating tax on corporate entities' revenue of entrepreneurs in Luang Prabang Municipality, Luang Prabang Province. The purposes are to study the level of accounting problems in calculating the corporate income tax of entrepreneurs. To compare the level of accounting problems in calculating the corporate income tax of entrepreneurs by individual factors, the population used in the research was the accounting staff or entrepreneurs who calculated the corporate income tax of the business entities registered with the enterprises, a simple number of randoms 254 totally. The statistics used in the data analysis included descriptive and parameter reference statistics with the following values: frequency, percentage, mean, standard deviation, one-way ANOVA test, and paired test by LSD method. The results of the research were as follows: 1) The level of accounting problems in calculating the corporate income tax of business entities is as follows: Overall, it is at a moderate level which analyzed each aspect is sorted from large to small: the calculation of the depreciation of property prices in several levels, the improvement of accounting expenses tax is at a moderate level and the improvement of accounting income to a tax at a moderate level. ( 2 ) Comparison of the level of accounting problems in calculating the corporate income tax of entrepreneurs by classification according to personal factors such as classified by level of education found entrepreneurs there are different levels of education in accounting problems in calculating the corporate income tax varies two aspects are to improve the accounting expenses to be tax and to improve the accounting income to be tax and to classify according to the work experience of the entrepreneur found entrepreneurs with different work experience there are accounting problems in calculating the corporate income tax varies two aspects are the adjustment of accounting expenses to tax and the calculation of the depreciation of property prices.

**Keywords:** *Accounting issues, corporate entities revenue tax, entrepreneur in Luang Prabang*

## 1. ພາກສະເໜີ

ລັດຖະບານ ທີ່ບໍລິຫານງານພາຍໃນປະເທດ ເພື່ອເຮັດໃຫ້ປະຊາຊົນມີການດຳລົງຊີວິດທີ່ດີຂຶ້ນ ແລະ ພັດທະນາປະເທດຊາດໃຫ້ຈະເລີນກ້າວໜ້າ ຕ້ອງມີຄ່າໃຊ້ຈ່າຍທີ່ໃຊ້ໃນການດຳເນີນບໍລິຫານງານພາຍໃນປະເທດ. ສະນັ້ນ, ຈຶ່ງ ຈຳເປັນທີ່ລັດຖະບານພາຍໃນປະເທດໃດໜຶ່ງ ຕ້ອງຈັດເກັບລາຍໄດ້ຫຼືຫາລາຍຮັບມາໃຫ້ພຽງພໍກັບຄ່າໃຊ້ຈ່າຍທີ່ໃຊ້ໃນການບໍລິຫານປະເທດຊາດ, ເຊິ່ງລາຍໄດ້ຫຼັກຂອງ ສປປ ລາວ ກໍໄດ້ມາຈາກການຈັດເກັບພາສີ-ອາກອນ ທີ່ມີໜ່ວຍງານເຮັດໜ້າທີ່ຈັດເກັບພາສີ-ອາກອນຄື: ພະແນກສ່ວຍສາອາກອນ ເຊິ່ງເປັນຜູ້ຄຸ້ມຄອງໃນການຈັດຕັ້ງປະຕິບັດຫຼັກການ, ລະບຽບການ ແລະ ມາດຕະການກ່ຽວກັບສ່ວຍສາອາກອນ ໂດຍເປັນເຄື່ອງມືຂອງລັດ ໃນການດັດສິມເສດຖະກິດແຫ່ງຊາດ ດ້ວຍການພັດທະນາ, ລະບົບຄຸ້ມຄອງທີ່ທັນສະໄໝ, ສ້າງຖານຂໍ້ມູນຂອງຫົວໜ່ວຍທຸລະກິດ ແລະ ຖານລາຍຮັບໃຫ້ຖືກຕ້ອງ, ຄົບຖ້ວນ, ບໍລິການ ແລະ ອຳນວຍຄວາມສະດວກ, ພະແນກສ່ວຍສາອາກອນ ໄດ້ມີການເກັບພາສີເງິນໄດ້ນິຕິບຸກຄົນ (ອາກອນລາຍໄດ້) ແລະ ພາສີ-ອາກອນມູນຄ່າເພີ່ມ (ອມພ) ເຊິ່ງແມ່ນພັນທະເປັນຕົວເງິນຂອງບຸກຄົນ, ນິຕິບຸກຄົນ ຫຼື ການຈັດຕັ້ງທີ່ມີລາຍໄດ້ຈາກການດຳເນີນທຸລະກິດ, ການຊົມໃຊ້ສິນຄ້າ ແລະ ບໍລິການ, ນຳໃຊ້ທີ່ດິນ ແລະ ຊັບສິນ ແລະ ການເຄື່ອນໄຫວອື່ນໆ ຢູ່ພາຍໃນ ສປປ ລາວ ແລະ ຕ່າງປະເທດ ໂດຍຕ້ອງໄດ້ເສຍພັນທະຕາມທີ່ກົດໝາຍ ວ່າດ້ວຍສ່ວຍສາອາກອນ ໄດ້ກຳນົດໄວ້ເຊິ່ງໄດ້ເກັບສູງກ່ວາອາກອນປະເພດອື່ນໆ, ດັ່ງນັ້ນ, ເພື່ອເປັນການສົ່ງເສີມໃຫ້ປະຊາຊົນເກີດຄວາມສະໝັກໃຈ ແລະ ບໍ່ໃຫ້ຫຼີກຫຼ່ຽງໃນການເສຍພາສີເງິນໄດ້ນິຕິບຸກຄົນນັ້ນ ພະນັກງານບັນຊີເຈົ້າໜ້າທີ່ໃນ ພະແນກສ່ວຍສາອາກອນ ຕ້ອງລົງເຜີຍແຜ່ກົດໝາຍວ່າດ້ວຍການຄຸ້ມຄອງສ່ວຍສາອາກອນ ເພື່ອໃຫ້ປະຊາຊົນຮັບຮູ້ໂດຍທົ່ວໄປ ໂດຍສະເພາະຜູ້ປະກອບການທຸລະກິດ ໃນນະຄອນຫຼວງພະບາງ ແຂວງຫຼວງພະບາງ ຈະຕ້ອງປະເມີນຫຼືຄຳນວນການເສຍພາສີເງິນໄດ້ນິຕິບຸກຄົນຂອງທຸລະກິດຕົນເອງໃຫ້ເປັນສ່ວນໃຫຍ່ໂດຍອີງໃສ່ກົດໝາຍວ່າດ້ວຍ ການຄຸ້ມຄອງສ່ວນສາອາກອນ ຈຶ່ງເປັນສິ່ງສຳຄັນທີ່ສຸດສຳລັບຜູ້ປະກອບການທຸລະກິດຕະຫຼອດຮອດພະນັກງານບັນຊີທີ່ເຮັດໜ້າທີ່ໃນການຈັດເຮັດບັນຊີຂອງທຸລະກິດຕ້ອງເຂົ້າໃຈການຄຳນວນການເສຍພາສີເງິນໄດ້ຂອງນິຕິບຸກຄົນ ຫຼືວ່າ ອາກອນລາຍໄດ້ນັ້ນເປັນ

ໄປໄດ້ຍາກ ຖ້າບໍ່ດັ່ງນັ້ນ, ອາດຈະສົ່ງຜົນໃຫ້ເກີດຄວາມຜິດພາດທາງການບັນຊີໃນການຄຳນວນຫາພາສີເງິນໄດ້ນິຕິບຸກຄົນ ແລະ ກໍ່ໃຫ້ເກີດຜົນເສຍຫາຍ ຫຼື ອຸປະສັກຕໍ່ການດຳເນີນທຸລະກິດຂອງຕົນເອງລວມໄປເຖິງລາຍໄດ້ໂດຍລວມຈາກການເກັບພາສີ-ອາກອນຂອງລັດຖະບານໄດ້.

ຜູ້ປະກອບການທຸລະກິດໃນ ນະຄອນຫຼວງພະບາງ ແຂວງຫຼວງພະບາງ ສປປ ລາວ ແມ່ນບັນດານິຕິບຸກຄົນຂອງຫົວໜ່ວຍທຸລະກິດທີ່ໄດ້ຂຶ້ນທະບຽນວິສາຫະກິດ ຫຼື ການຈັດຕັ້ງທີ່ສ້າງຂຶ້ນຢ່າງຖືກຕ້ອງ ເຊິ່ງມີຊື່, ສະຖານທີ່ຕັ້ງສຳນັກງານ, ມີຊັບສົມບັດເປັນຂອງຕົນເອງ, ມີສິດແລະພັນທະທີ່ໄດ້ກຳນົດໄວ້ຕາມກົດໝາຍ ເຊິ່ງກໍ່ໝາຍເຖິງວິສາຫະກິດ ແລະ ບໍລິສັດຕ່າງໆທີ່ສ້າງຂຶ້ນແລ້ວຈະຕ້ອງໄດ້ຖືບັນຊີຕາມກົດໝາຍວ່າດ້ວຍການບັນຊີ ຫຼື ບັນຊີວິສາຫະກິດທີ່ບໍ່ຮັບໃຊ້ຜົນປະໂຫຍດສາທາລະນະ ປີ 2020 ພ້ອມດ້ວຍໃຫ້ຖືຕາມາດຕະຖານການບັນຊີ ເມື່ອຮອດທ້າຍປີຕ້ອງສະແດງມູນຄ່າການເສຍພາສີເງິນໄດ້ນິຕິບຸກຄົນ ແຕ່ຕ້ອງໄດ້ປັບປຸງກຳໄລສຸດທິຕາມຫຼັກການຂອງການບັນຊີດັ່ງກ່າວໃຫ້ເປັນກຳໄລສຸດທິທີ່ສາມາດເສຍພາສີເງິນໄດ້ນິຕິບຸກຄົນຕາມກົດໝາຍວ່າດ້ວຍການບັນຊີໃຫ້ທັນເວລາ, ຜູ້ປະກອບການທຸລະກິດປະສົບຜົນສຳເລັດໃນທຸລະກິດໄດ້ນັ້ນຕ້ອງໄດ້ອາໄສຂໍ້ມູນທາງການບັນຊີຂອງທຸລະກິດເປັນແນວທາງໃນການບໍລິຫານທຸລະກິດຂອງຕົນເອງ, ເຊິ່ງຂໍ້ມູນທາງການບັນຊີຈະຊ່ວຍໃຫ້ຜູ້ປະກອບການທຸລະກິດມີການວາງແຜນ, ມີການຕັດສິນໃຈ ແລະ ຄວບຄຸມການດຳເນີນງານທຸລະກິດໄປສູ່ເປົ້າໝາຍໄດ້, ໃນຂະນະທີ່ການປະກອບທຸລະກິດທີ່ຈະປະສົບຜົນສຳເລັດໄດ້ນັ້ນ ຕ້ອງມີຄວາມຮູ້ ຄວາມເຂົ້າໃຈ ແລະ ນະວັດຕະກຳໃໝ່ໆມາໃຊ້ໃນການບໍລິຫານງານດ້ານການຜະລິດ, ການຕະຫຼາດ, ການຈັດສັນຊັບພະຍາກອນແລ້ວຍັງຕ້ອງມີຄວາມຮູ້ ຄວາມເຂົ້າໃຈກ່ຽວກັບໜ້າທີ່ການຈັດວາງລະບົບບັນຊີ ການເຮັດບັນຊີໂດຍຄຳນວນການເສຍພາສີເງິນໄດ້ນິຕິບຸກຄົນຂອງທຸລະກິດອີກ, ແຕ່ຖ້າຜູ້ປະກອບການທຸລະກິດຂະໜາດນ້ອຍ ແລະ ຂະໜາດກາງ ໃນນະຄອນຫຼວງພະບາງ ແຂວງຫຼວງພະບາງ ຫາກຂາດຄວາມຮູ້ ຄວາມເຂົ້າໃຈໃນວຽກງານບັນຊີ ແລະ ຂາດການເຮັດບັນຊີເພື່ອຄິດໄລ່ເສຍພາສີ-ອາກອນໄວ້ແລ້ວຈະເຮັດໃຫ້ເກີດຄວາມສັບສົນ ແລະ ເກີດຂໍ້ຜິດພາດນຳໄປສູ່ການໄດ້ຖືກປັບໃໝ ແລະ ຫ້າຍສຸດແມ່ນລົງໂທດຕາມກົດໝາຍຈາກໜ່ວຍງານຂອງລັດໄດ້.

ພາສີເງິນໄດ້ນິຕິບຸກຄົນຕາມກົດໝາຍ ວ່າດ້ວຍການ ຄຸ້ມຄອງສ່ວຍສາອາກອນ ຈຳແນກອອກເປັນ 2 ປະເພດຄື: ສ່ວຍສາອາກອນທາງອ້ອມ ແລະ ສ່ວຍສາອາກອນທາງກົງ, ເຊິ່ງພາສີເງິນໄດ້ນິຕິບຸກຄົນແມ່ນສ່ວຍສາອາກອນທາງກົງ ຄື ອາກອນທີ່ເກັບຈາກບຸກຄົນ, ນິຕິບຸກຄົນທີ່ມີລາຍໄດ້ຈາກ ການດຳເນີນທຸລະກິດ ປະກອບດ້ວຍ: ອາກອນລາຍໄດ້, ອາກອນທີ່ດິນແລະຊັບສິນ, ອາກອນສິ່ງແວດລ້ອມ ແລະ ຄ່າ ທຳນຽມ ແລະ ຄ່າບໍລິການ, ພາສີເງິນໄດ້ນິຕິບຸກຄົນແມ່ນ ສ່ວຍສາອາກອນອີກປະເພດໜຶ່ງທີ່ເກີດຈາກການມີລາຍໄດ້ ຂອງຫົວໜ່ວຍທຸລະກິດ ເຊັ່ນ: ວິສາຫະກິດສ່ວນບຸກຄົນ, ວິສາຫະກິດຮຸ້ນສ່ວນ ແລະ ບໍລິສັດຕ່າງໆ ໂດຍຖານຂອງ ພາສີເງິນໄດ້ນິຕິບຸກຄົນໂດຍທົ່ວໄປແລ້ວ ຖານຂອງການຄຳ ນວນແມ່ນໄດ້ມາຈາກກຳໄລສຸດທິຂອງວິສາຫະກິດ ຫຼື ຂອງ ບໍລິສັດນັ້ນເອງ, ເຊິ່ງການຄຳນວນໄດ້ຈາກລາຍໄດ້ ແລະ ລ່າຍຈ່າຍຂອງຜູ້ປະກອບການທຸລະກິດທີ່ໄດ້ເຄື່ອນໄຫວ ທຸລະກິດຕະຫຼອດໄລຍະເວລາໃດໜຶ່ງທີ່ແນ່ນອນ ໂດຍ ປົກກະຕິແມ່ນໜຶ່ງປີ, ສຳລັບວິທີການເສຍພາສີເງິນໄດ້ ນິຕິບຸກຄົນ ຕາມກົດໝາຍ ວ່າດ້ວຍການຄຸ້ມຄອງສ່ວຍສາ ອາກອນ ໄດ້ກຳນົດໃຫ້ຜູ້ປະກອບການທຸລະກິດດັ່ງກ່າວ ຕ້ອງຄຳນວນພາສີເງິນໄດ້ນິຕິບຸກຄົນຂອງທຸລະກິດດ້ວຍຕົນ ເອງ ເພື່ອສົ່ງມອບ ຫຼື ຈ່າຍໃຫ້ລັດຖະບານຕາມທີ່ໄດ້ກຳນົດ ໄວ້ ເພື່ອປ້ອງກັນບັນຫາການຄ້າງຈ່າຍພາສີເງິນໄດ້ນິຕິບຸກ ຄົນຂອງຜູ້ປະກອບທຸລະກິດໃນ ນະຄອນຫຼວງພະບາງ ແຂວງຫຼວງພະບາງ ອັນຈະກໍ່ໃຫ້ເກີດມີບັນຫາທາງການບັນ ຊີໃນການຄຳນວນພາສີເງິນໄດ້ຂອງນິຕິບຸກຄົນໃນໄລຍະ ຍາວຊ້ຳເຮື້ອ ແລະ ເມື່ອຮອດເວລາການສົ່ງມອບອາກອນ ລາຍໄດ້ຫຼືພາສີເງິນໄດ້ນິຕິບຸກຄົນໃຫ້ກັບພະນັກງານຂອງລັດ ຫຼື ເຈົ້າໜ້າທີ່ທີ່ຮັບຜິດຊອບໃຫ້ທ່ວງທັນເວລາໄດ້ ຖ້າບໍ່ດັ່ງ ນັ້ນມີຜົນກະທົບຕໍ່ການປະຕິບັດໜ້າທີ່ວຽກງານຂອງພະ ແນກສ່ວຍສາອາກອນ ແລະ ຜູ້ປະກອບທຸລະກິດໃນ ນະຄອນຫຼວງພະບາງ ແຂວງຫຼວງພະບາງ. ດັ່ງນັ້ນ, ຜູ້ວິໄຈ ຈຶ່ງເຫັນຄວາມສຳຄັນຂອງບັນຫາດັ່ງກ່າວ ຈຶ່ງມຸ້ງເນັ້ນເຫັນ ຄວາມສຳຄັນ “ບັນຫາທາງການບັນຊີໃນການຄຳນວນພາສີ ເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະ ບານນະຄອນຫຼວງພະບາງ ແຂວງຫຼວງພະບາງ” ເພື່ອຈະໄດ້ ເປັນແນວທາງໃນການພັດທະນາພະນັກງານບັນຊີ ແລະ ຜູ້ ປະກອບການໃຫ້ມີຄວາມຊຳນານ ແລະ ແກ້ໄຂໃນການຄຳ ນວນພາສີເງິນໄດ້ນິຕິບຸກຄົນທາງທຸລະກິດໃນອານາຄົດ.

ຈຸດປະສົງຂອງການຄົ້ນຄວ້າໃນຄັ້ງນີ້ ແມ່ນ 1) ເພື່ອ ສຶກສາລະດັບບັນຫາທາງການບັນຊີໃນການຄຳນວນພາສີ ເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະ ບານນະຄອນຫຼວງພະບາງ ແຂວງຫຼວງພະບາງ ແລະ 2) ເພື່ອສຶກສາການປຽບທຽບລະດັບບັນຫາທາງການບັນຊີໃນ ການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການ ທຸລະກິດໃນ ເທດສະບານນະຄອນຫຼວງພະບາງ ແຂວງ ຫຼວງພະບາງ ໂດຍຈຳແນກຕາມປັດໄຈສ່ວນບຸກຄົນ.

ເຊິ່ງຜົນຂອງການວິໄຈໃນຄັ້ງນີ້ ສາມາດນຳເອົາໄປໃຊ້ ເປັນຂໍ້ມູນແນວທາງໃນການສ້າງ ແລະ ພັດທະນາຄວາມຮູ້ ຄວາມສາມາດກ່ຽວກັບບັນຫາທາງການບັນຊີການຄຳນວນ ພາສີເງິນໄດ້ນິຕິບຸກຄົນ ໂດຍນຳໄປເຜີຍແຜ່ໃຫ້ແກ່ ພາກສ່ວນທີ່ກ່ຽວຂ້ອງເພື່ອຄວບຄຸມຫົວໜ່ວຍທຸລະກິດ ໃນການບັນ ຫຶກບັນຊີວິສາຫະກິດ ເພື່ອເຮັດໃຫ້ຜູ້ປະກອບ ການໃນວິສາຫະກິດ ແລະ ບໍລິສັດສາມາດນຳໄປໃຊ້ຕາມ ເປົ້າໝາຍ ແລະ ວັດຖຸປະສົງ ຂອງທຸລະກິດຕົນເອງ ແລະ ຮັບປະກັນການກວດສອບບັນຊີຈາກພາຍນອກໃນອານາ ຄົດ.

## 2. ອຸປະກອນ ແລະ ວິທີການ

### 2.1 ອຸປະກອນໃນການເກັບກຳຂໍ້ມູນ

ອຸປະກອນທີ່ໃຊ້ໃນການຄົ້ນຄວ້າວິໄຈ ບັນຫາທາງ ການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ ປະກອບການທຸລະກິດ ໃນເທດສະບານນະຄອນຫຼວງພະ ບາງ ແຂວງຫຼວງພະບາງ ເປັນແບບສອບຖາມເພື່ອໃຊ້ເປັນ ເຄື່ອງມື ແລະ ເປັນການຄົ້ນຄວ້າແບບປະລິມານ (Quantitative Research) ໄດ້ເກັບລວບລວມຂໍ້ມູນຈາກ ແຫຼ່ງຂໍ້ມູນປະຖົມພູມ (Primary Data) ໂດຍປະຊາກອນ ທີ່ໃຊ້ໃນການຄົ້ນຄວ້າຄັ້ງນີ້ແມ່ນພະນັກງານບັນຊີ ຫຼື ຜູ້ ປະກອບການທຸລະກິດທີ່ໄດ້ຄຳນວນພາສີເງິນໄດ້ນິຕິບຸກຄົນ ໃນຫົວໜ່ວຍທຸລະກິດ ໃນນະຄອນຫຼວງພະບາງ ແຂວງ ຫຼວງພະບາງ ແລະ ກຸ່ມຕົວຢ່າງທີ່ໃຊ້ໃນການສຳຫຼວດທັງ ໝົດມີຈຳນວນ 254 ຄົນ.

### 2.2 ວິທີການຄົ້ນຄວ້າ

ການຄົ້ນຄວ້າ ບັນຫາທາງການບັນຊີໃນການຄຳນວນ ພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນ ເທດສະບານນະຄອນຫຼວງພະບາງ ແຂວງຫຼວງພະບາງ ໄດ້

ລວບລວມຂໍ້ມູນທີ່ໄດ້ຈາກການວິເຄາະດ້ວຍໂປຼແກຣມສໍາເລັດຮູບທາງຄອມພິວເຕີແລ້ວ ຫຼັງຈາກນັ້ນ, ເມື່ອໄດ້ຂໍ້ມູນແລ້ວກໍ່ດໍາເນີນການວິເຄາະເພື່ອຊອກຫາຄ່າທາງສະຖິຕິ ທີ່ໃຊ້ເຂົ້າໃນການຄົ້ນຄ້ວາ ຄື : ການວິເຄາະຂໍ້ມູນໂດຍໃຊ້ສະຖິຕິພັນລະນາໄດ້ແກ່: ຄ່າຄວາມຖີ່, ຄ່າສ່ວນຮ້ອຍ, ຄ່າສະເລ່ຍ, ຄ່າຜັນປ່ຽນມາດຕະຖານ, ແລະນໍາໃຊ້ສະຖິຕິອານຸມານ ນໍາໃຊ້ການທົດສອບທີ (T-test) ແລະການທົດສອບຄວາມແປປ່ວນແບບທາງດຽວ (One way ANOVA) ແລະການທົດສອບເປັນລາຍຄູ່ໂດຍວິທີ LSD ທີ່ມີຄວາມສໍາຄັນທາງສະຖິຕິ 0.05 ເພື່ອນໍາມາວິເຄາະຕາມຈຸດປະສົງຂອງການຄົ້ນຄ້ວາທີ່ຕັ້ງໄວ້ ດັ່ງນີ້ :

1) ລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ແມ່ນໄດ້ວິເຄາະຂໍ້ມູນດ້ວຍສະຖິຕິພັນລະນາສະແດງຄ່າສ່ວນຮ້ອຍ, ຄ່າສະເລ່ຍ ແລະ ຄ່າຜັນປ່ຽນມາດຕະຖານ.

2) ການປຽບທຽບລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ໂດຍຈໍາແນກຕາມປັດໄຈສ່ວນບຸກຄົນ. ໄດ້ວິເຄາະຂໍ້ມູນດ້ວຍສະຖິຕິພັນລະນາສະແດງຄ່າສະເລ່ຍ, ຄ່າຜັນປ່ຽນມາດຕະຖານ ແລະ ຄ່າສະຖິຕິທີ່ໃຊ້ໃນການທົດສອບສົມມຸດຖານ ການທົດສອບທີ (T – test), ການທົດສອບຄວາມແປປ່ວນແບບທາງດຽວ (One way ANOVA) ແລະ ການທົດສອບເປັນລາຍຄູ່ໂດຍວິທີ LSD ປຽບທຽບຄວາມແຕກຕ່າງຂອງບັນຫາ ໂດຍຈໍາແນກຕາມສະຖານະພາບເພດ, ອາຍຸ, ລະດັບການສຶກສາ ແລະ ປະສົມການໃນການເຮັດວຽກ.

### 3. ຜົນໄດ້ຮັບ

#### 3.1 ລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ

ຈາກຕາຕະລາງທີ 1 ພົບວ່າ ຜູ້ປະກອບການທຸລະກິດໃນ ເທດສະບານນະຄອນຫຼວງພະບາງ ທັງໝົດ ຈໍານວນ 254 ຄົນ ສ່ວນໃຫຍ່ເປັນເພດຍິງກວມເອົາ 73.20%, ມີອາຍຸລະຫວ່າງ 31 ປີ-40ປີ ກວມເອົາ 49.20%, ມີລະດັບການ

ສຶກສາປະລິນຍາຕີກວມເອົາ 59.10% ແລະ ມີປະສົບການໃນການເຮັດວຽກຕໍ່າກວ່າ 5 ປີ ກວມເອົາ 54.30%.

ຈາກຕາຕະລາງທີ 2 ພົບວ່າ ຜູ້ປະກອບການທຸລະກິດໃນ ເທດສະບານນະຄອນຫຼວງພະບາງ ແຂວງຫຼວງພະບາງ ທັງໝົດມີຈໍານວນ 254 ຄົນ ໃຫ້ລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ຢູ່ໃນລະດັບປານກາງ ດ້ວຍຄ່າສະເລ່ຍ 3.34 ແລະ ຄ່າຜັນປ່ຽນມາດຕະຖານ 0.31 ໂດຍຈັດລໍາດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການໃນເທດສະບານນະຄອນຫຼວງພະບາງ ເລີ່ມແຕ່ໃຫຍ່ຫນ້ອຍຄື: ດ້ານການຄໍານວນຄ່າເຊື່ອມຂອງລາຄາຊັບສິນ ໃນລະດັບຫຼາຍ ( $\bar{X} = 3.46$  ແລະ  $S.D = 0.39$ ), ຮອງລົງມາຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ຢູ່ລະດັບປານກາງ ( $\bar{X} = 3.33$  ແລະ  $S.D = 0.45$ ) ແລະ ລໍາດັບສຸດທ້າຍດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ຢູ່ລະດັບປານກາງ ( $\bar{X} = 3.22$  ແລະ  $S.D = 0.49$ ).

#### 3.2 ການປຽບທຽບລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ໂດຍຈໍາແນກຕາມປັດໄຈສ່ວນບຸກຄົນ.

ຈາກຕາຕະລາງທີ 3 ຜົນການວິເຄາະເຫັນວ່າ ການປຽບທຽບລະດັບບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດ ໂດຍຈໍາແນກຕາມເພດ ພົບວ່າ ຜູ້ປະກອບການທຸລະກິດທີ່ມີເພດທີ່ແຕກຕ່າງກັນ ມີບັນຫາທາງການບັນຊີໃນການຄໍານວນພາສີເງິນໄດ້ນິຕິບຸກຄົນ ບໍ່ແຕກຕ່າງກັນໂດຍລວມ ຈາກຄ່າສະຖິຕິ t ເທົ່າກັບ 0.46; ເຊິ່ງມີ Sig ເທົ່າກັບ 0.64 ມີລະດັບຄວາມສໍາຄັນທາງສະຖິຕິ 0.05 ເຊິ່ງວິເຄາະໃນແຕ່ລະດ້ານຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ, ດ້ານການຄໍານວນຄ່າເຊື່ອມຂອງລາຄາຊັບສິນ ແລະ ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ເນື່ອງຈາກຄ່າສະຖິຕິ t ເທົ່າກັບ 1.18; 0.99 ແລະ -0.81 ເຊິ່ງມີ Sig ເທົ່າກັບ 0.23; 0.32 ແລະ 0.41 ຕາມລໍາດັບ ເຊິ່ງມີຄ່າໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

ຈາກຕາຕະລາງ 4 ຜົນການວິເຄາະເຫັນວ່າ ການປຽບທຽບລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດ ໂດຍຈຳແນກຕາມກຸ່ມອາຍຸຂອງຜູ້ປະກອບການ ພົບວ່າ ຜູ້ປະກອບການທີ່ມີກຸ່ມອາຍຸທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນບໍ່ແຕກຕ່າງກັນໃນ 3 ດ້ານ ຈາກຄ່າສະຖິຕິ F ເທົ່າກັບ 0.15; ເຊິ່ງມີ Sig ເທົ່າກັບ 0.92 ມີລະດັບຄວາມສຳຄັນທາງສະຖິຕິ 0.05 ເຊິ່ງວິເຄາະໃນແຕ່ລະດ້ານຄື ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ, ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການຄຳນວນຄ່າເຊື່ອມຂອງລາຄາຊັບສິນເນື່ອງຈາກຄ່າສະຖິຕິ F ເທົ່າກັບ 0.41, 0.25 ແລະ 0.57 ເຊິ່ງມີ Sig ເທົ່າກັບ 0.74, 0.85 ແລະ 0.98 ຕາມລຳດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສຳຄັນທາງສະຖິຕິ 0.05.

ຈາກຕາຕະລາງ 5 ຜົນການວິເຄາະເຫັນວ່າ ການປຽບທຽບລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດ ໂດຍຈຳແນກຕາມລະດັບການສຶກສາຂອງຜູ້ປະກອບການ ພົບວ່າ ຜູ້ປະກອບການມີລະດັບການສຶກສາທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ໃນ 2 ດ້ານຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ເນື່ອງຈາກຄ່າສະຖິຕິ F ເທົ່າກັບ 4.85; 3.39 ຕາມລຳດັບ ເຊິ່ງມີ Sig ເທົ່າກັບ 0.00; 0.01 ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສຳຄັນທາງສະຖິຕິ 0.05 ໂດຍປຽບທຽບເປັນລາຍຄູ່ແບບ LSD ພົບວ່າ ກຸ່ມຜູ້ປະກອບການທີ່ມີລະດັບການສຶກສາປະລິນຍາຕີ ແລະ ປະລິນຍາໂທ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນໃນດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແຕກຕ່າງກັບກຸ່ມຜູ້ປະກອບການທີ່ມີລະດັບການສຶກສາຢູ່ໃນລະດັບສູງກ່ວາປະລິນຍາໂທ ດ້ວຍລະດັບຄວາມສຳຄັນທາງສະຖິຕິ 0.05, ກຸ່ມຜູ້ປະກອບການທີ່ມີລະດັບການສຶກສາຕ່ຳກ່ວາລະດັບປະລິນຍາຕີ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນໃນດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ແຕກຕ່າງກັບກຸ່ມຜູ້ປະກອບການທີ່ມີລະດັບການສຶກສາຂອງນັກບັນຊີໃນລະດັບປະລິນຍາຕີ ແລະ ລະດັບປະລິນຍາໂທ

ດ້ວຍລະດັບຄວາມສຳຄັນທາງສະຖິຕິ 0.05. ສ່ວນຜູ້ປະກອບການທີ່ມີລະດັບການສຶກສາທີ່ແຕກຕ່າງກັນມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນບໍ່ແຕກຕ່າງກັນ ມີ 1 ດ້ານຄື ດ້ານການຄຳນວນຄ່າເຊື່ອມຂອງລາຄາຊັບສິນ ເນື່ອງຈາກຄ່າສະຖິຕິ F ເທົ່າກັບ 1.63; ເຊິ່ງມີ Sig ເທົ່າກັບ 0.18; ເຊິ່ງໃຫຍ່ກວ່າ 0.05 ສະແດງວ່າ ບໍ່ມີລະດັບຄວາມສຳຄັນທາງສະຖິຕິ 0.05.

ຈາກຕາຕະລາງ 6 ຜົນການວິເຄາະເຫັນວ່າ ການປຽບທຽບລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການ ໂດຍຈຳແນກຕາມປະສົບການເຮັດວຽກຂອງຜູ້ປະກອບການທຸລະກິດ ພົບວ່າ ຜູ້ປະກອບການທຸລະກິດທີ່ມີປະສົບການເຮັດວຽກທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ໃນ 2 ດ້ານຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການຄຳນວນຄ່າເຊື່ອມຂອງລາຄາຊັບສິນ ເນື່ອງຈາກຄ່າສະຖິຕິ F ເທົ່າກັບ 2.92; 6.52 ຕາມລຳດັບ ເຊິ່ງມີ Sig ເທົ່າກັບ 0.03; 0.00 ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສຳຄັນທາງສະຖິຕິ 0.05 ໂດຍປຽບທຽບລາຍຄູ່ແບບ LSD ມີລາຍລະອຽດຄື: (1) ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ພົບວ່າ ກຸ່ມຜູ້ປະກອບການທີ່ມີປະສົບການເຮັດວຽກຕ່ຳກວ່າ 5 ປີ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັບກຸ່ມຜູ້ປະກອບການ ທີ່ມີປະສົບການໃນເຮັດວຽກຫຼາຍກ່ວາ 15 ປີ ດ້ວຍລະດັບຄວາມສຳຄັນທາງສະຖິຕິ 0.05. (2) ໃນດ້ານການຄຳນວນຄ່າເຊື່ອມຂອງລາຄາຊັບສິນ ພົບວ່າ ກຸ່ມຜູ້ປະກອບການທີ່ມີປະສົບການເຮັດວຽກຕ່ຳກວ່າ 5 ປີ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັບກຸ່ມຜູ້ປະກອບການທີ່ມີປະສົບການໃນເຮັດວຽກຫຼາຍກ່ວາ 10 ປີ - 15 ປີ ດ້ວຍລະດັບຄວາມສຳຄັນທາງສະຖິຕິ 0.05. ສ່ວນພະນັກງານບັນຊີ ຫຼື ຜູ້ປະກອບການທີ່ມີປະສົບການເຮັດວຽກທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນບໍ່ແຕກຕ່າງກັນ ມີ 1 ດ້ານຄື ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ເນື່ອງຈາກຄ່າສະຖິຕິ F ເທົ່າກັບ 0.92 ເຊິ່ງມີ Sig ເທົ່າກັບ 0.42 ເຊິ່ງໃຫຍ່ກວ່າ 0.05 ສະແດງວ່າ ບໍ່ມີລະດັບຄວາມສຳຄັນທາງສະຖິຕິ 0.05.

#### 4. ວິພາກຜົນ

- ຈາກການສຶກສາລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ຄື: ດ້ານການຄຳນວນຄ່າເຊື່ອມຂອງລາຄາຊັບສິນ ໃນລະດັບຫຼາຍ ເຊິ່ງສອດຄ່ອງກັບ ອອນອານົງ ສີສຸວັນ (2018) ສຶກສາ ບັນຫາຂອງນັກບັນຊີໃນການຄຳນວນພາສີເງິນໄດ້ນິຕິບຸກຄົນໃນເຂດສຳນັກງານສັນພາກອນພື້ນທີ່ກຸງເທບມະຫານະຄອນ ຄື: ການຄຳນວນຄ່າເຊື່ອມລາຄາຊັບສິນ ແລະ ສອດຄ່ອງກັບ ພິນຍາພັດ ເມກແສນ (2017) ສຶກສາບັນຫາການປັບປຸງກຳໄລສຸດທິທາງການບັນຊີໃຫ້ເປັນກຳໄລສຸດທິທາງພາສີເງິນໄດ້ນິຕິບຸກຄົນຂອງຜູ້ເຮັດບັນຊີສຳນັກງານບັນຊີໃນເຂດສັນພາກອນພື້ນທີ່ກຸງເທບມະຫານະຄອນ ຄື: ດ້ານການຄຳນວນຄ່າເຊື່ອມການຕິລາຄາຊັບສິນໃນລະດັບຫຼາຍ, ຮອງລົງມາຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ຢູ່ລະດັບປານກາງ ເຊິ່ງສອດ ຄ່ອງກັບ ພັນນາລາຍ ອຸທອງ (2015) ສຶກສາ ຄວາມຮູ້ຄວາມເຂົ້າໃຈໃນກົດໝາຍພາສີເງິນໄດ້ນິຕິບຸກຄົນຂອງຜູ້ເຮັດບັນຊີໃນເຂດຈັງຫວັດປະທຸມທານີ ຄື: ຜູ້ເຮັດບັນຊີມີຄວາມຮູ້ຄວາມເຂົ້າໃຈການຄຳນວນພາສີເງິນໄດ້ນິຕິບຸກຄົນດ້ານການປັບປຸງຄ່າໃຊ້ຈ່າຍໂດຍພາບລວມຢູ່ໃນລະດັບປານກາງ ແລະ ລຳດັບສຸດທ້າຍດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ຢູ່ລະດັບປານກາງ ສອດຄ່ອງກັບ ພິນຍາພັດ ເມກແສນ (2017) ສຶກສາບັນຫາການປັບປຸງກຳໄລສຸດທິທາງການບັນຊີໃຫ້ເປັນກຳໄລສຸດທິທາງພາສີເງິນໄດ້ນິຕິບຸກຄົນຂອງຜູ້ເຮັດບັນຊີສຳນັກງານບັນຊີໃນເຂດສັນພາກອນພື້ນທີ່ກຸງເທບມະຫານະຄອນ ຄື: ດ້ານການຄຳນວນລາຍໄດ້ທາງພາສີ ຢູ່ໃນລະດັບປານກາງ.

- ຈາກການສຶກສາ ການປຽບທຽບລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ຈຳແນກຕາມລະດັບການສຶກສາ ພົບວ່າ ຜູ້ປະກອບການ ມີລະດັບການສຶກສາທີ່ແຕກຕ່າງກັນ

ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ມີຄວາມສຳຄັນທາງສະຖິຕິ ເຊິ່ງສອດຄ່ອງກັບ ນາງ ນາດຖະຍາ ບໍລິບູນ (2017) ສຶກສາບັນຫາພາສີເງິນໄດ້ນິຕິບຸກຄົນກ່ຽວກັບການຄຳນວນກຳໄລສຸດທິຂອງກຸ່ມທຸລະກິດຜະລິດງານ ໂລຫະອຸດສາຫະກຳໃນການກຳກັບດູແລຂອງສຳນັກງານພາກພື້ນທີ່ຊົນບຸລີ 1 ພົບວ່າ ລະດັບການສຶກສາທີ່ແຕກຕ່າງກັນມີຜົນຕໍ່ລະດັບບັນຫາໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ຄື: ດ້ານການຄຳນວນລ່າຍຈ່າຍມາດຕາ 65 ຕິ ໃຫ້ມາເປັນລ່າຍຈ່າຍດ້ານພາສີ ແລະ ດ້ານລາຍໄດ້ທີ່ຫັກເພີ່ມຕາມມາດຕາພາສີອາກອນໃຫ້ມາເປັນລ່າຍຈ່າຍພາສີໃນການຄຳນວນຈາກກຳໄລສຸດທິ ແລະ ຈຳແນກຕາມປະສົບການການເຮັດວຽກຂອງຜູ້ປະກອບການ ພົບວ່າ ຜູ້ປະກອບການທີ່ມີປະສົບການການເຮັດວຽກທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການຄຳນວນຄ່າເຊື່ອມຂອງລາຄາຊັບສິນ ເຊິ່ງສອດຄ່ອງກັບ ນາງສາວສາຍຍຸດ ມົງຄຸນຊົງ (2010) ສຶກສາບັນຫາຂອງຜູ້ເຮັດບັນຊີຜູ້ປະກອບການໃນການຄຳນວນດ້ານພາສີເງິນໄດ້ນິຕິບຸກຄົນ ແລະ ພາສີມູນຄ່າເພີ່ມໃນເຂດຈັງຫວັດພະນະຄອນສີອາຍຸດທະຍາ ພົບວ່າ ຜູ້ເຮັດບັນຊີທີ່ປະສົບການການເຮັດວຽກແຕກຕ່າງກັນມີຜົນຕໍ່ການວິເຄາະບັນຫາທາງການບັນຊີການຄຳນວນພາສີເງິນໄດ້ນິຕິບຸກຄົນແຕກຕ່າງກັນຄື: ດ້ານຄ່າໃຊ້ຈ່າຍທາງການບັນຊີສາມາດຫັກມາເປັນພາສີ ແລະ ດ້ານຄຳນວນຊັບສິນ, ໜີ້ສິນ ແລະ ສ່ວນຂອງເຈົ້າຂອງ ສະນັ້ນເພື່ອສະດວກໃນການປັບປຸງຕໍ່ກັບງົບກຳໄລສຸດທິ (ຂາດທຶນ) ໃນການບັນທຶກບັນຊີເພື່ອຫຼຸດຜ່ອນບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນໃຫ້ມາເປັນກຳໄລທາງດ້ານພາສີເພື່ອຍື່ນນຳສະເໜີຕໍ່ກັບພາກສ່ວນທີ່ກ່ຽວຂ້ອງຄື: ພະແນກສ່ວຍສາອາກອນໃຫ້ຖືກຕ້ອງຄືບຖ້ວນຕົງຕໍ່ເວລານັ້ນ ຜູ້ເຮັດບັນຊີຜູ້ປະກອບ

ການທຸລະກິດໃນ ນະຄອນຫຼວງພະບາງ ແຂວງຫຼວງພະບາງ ຕ້ອງໄດ້ສຶກສາຫາຄວາມຮູ້ເພີ່ມເຕີມເມື່ອພົບບັນຫາທາງການບັນຊີຫຼືອຸປະສັກເຊິ່ງສາມາດປົກສານຳພະນັກງານ ຫຼື ເຈົ້າໜ້າທີ່ຜູ້ຮັບຜິດຊອບວຽກງານຂອງລັດ, ຕ້ອງໄດ້ໝັ້ນຕິດຕາມການປ່ຽນແປງມາດຕະຖານທາງການບັນຊີຢ່າງສະໝໍ່າສະເໝີເພື່ອຄວາມແມ່ນຍຳໃນການເຮັດບັນຊີຂອງຜູ້ປະກອບການທຸລະກິດໃຫ້ຖືກຕ້ອງຕາມລະບຽບການຂອງກົດໝາຍວ່າດ້ວຍສ່ວຍສາອາກອນໃນອະນາຄົດໄດ້.

## 5. ສະຫຼຸບ

ລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ຄື: ລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ຢູ່ໃນລະດັບປານກາງ.

ການປຽບທຽບລະດັບບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດໃນເທດສະບານນະຄອນຫຼວງພະບາງ ແຂວງຫຼວງພະບາງ ໂດຍຈຳແນກຕາມປັດໄຈສ່ວນບຸກຄົນ. ຄື: ຈຳແນກຕາມລະດັບການສຶກສາ ພົບວ່າ ຜູ້ປະກອບການ ມີລະດັບການສຶກສາທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ໃນ 2 ດ້ານຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການປັບປຸງລາຍໄດ້ທາງການບັນຊີໃຫ້ເປັນພາສີ ແລະ ຈຳແນກຕາມປະສົບການເຮັດວຽກ ພົບວ່າ ຜູ້ປະກອບການ ທີ່ມີປະສົບການເຮັດວຽກທີ່ແຕກຕ່າງກັນ ມີບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນແຕກຕ່າງກັນ ໃນ 2 ດ້ານຄື ດ້ານການປັບປຸງຄ່າໃຊ້ຈ່າຍທາງການບັນຊີໃຫ້ເປັນພາສີ ແລະ ດ້ານການຄຳນວນຄ່າເຊື່ອມຂອງລາຄາຊັບສິນ.

## 6. ຂໍ້ຂັດແຍ່ງ

ຂ້າພະເຈົ້າໃນນາມຜູ້ຄົ້ນຄວ້າວິທະຍາສາດ ຂໍປະຕິບາຍຕົນວ່າ ຂໍ້ມູນທັງໝົດທີ່ມີໃນບົດຄວາມວິຊາການ

ດັ່ງກ່າວນີ້ ແມ່ນບໍ່ມີຂໍ້ຂັດແຍ່ງທາງຜົນປະໂຫຍດກັບພາກສ່ວນໃດ ແລະ ບໍ່ໄດ້ເອື້ອປະໂຫຍດໃຫ້ກັບພາກສ່ວນໃດພາກສ່ວນໜຶ່ງ, ກໍລະນີມີການລະເມີດ ໃນຮູບການໃດໜຶ່ງ ຂ້າພະເຈົ້າມີຄວາມຍິນດີ ທີ່ຈະຮັບຜິດຊອບແຕ່ພຽງຜູ້ດຽວ.

## 7. ເອກະສານອ້າງອີງ

ສາຍຍຸດ ມົງຄຸນຊົງ (2010) ສຶກສາ ບັນຫາຂອງຜູ້ເຮັດບັນຊີ ຫຼືຜູ້ປະກອບການໃນການຄຳນວນດ້ານພາສີເງິນໄດ້ນິຕິບຸກຄົນ ແລະ ພາສີມູນຄ່າເພີ່ມໃນເຂດຈັງຫວັດພະນະຄອນສີອາຍຸດທະຍາ ຄະນະບໍລິຫານທຸລະກິດມະຫາບັນທຶກ ສາຂາວິຊາບັນຊີບໍລິຫານ ຄົ້ນຫາຈາກ [https://tdc.thailis.or.th/tdc/search\\_result.php](https://tdc.thailis.or.th/tdc/search_result.php)

ຍຸດທະນາ ພູປະກາຍ. (2002). ສຶກສາ ບັນຫາທາງການບັນຊີພາສີ-ອາກອນທີ່ກ່ຽວຂ້ອງກັບທຸລະກິດຮ້ານອາຫານໃນເຂດອຳເພີເມືອງຈັງຫວັດຊຽງໃໝ່ ຄະນະບັນຊີມະຫາບັນທຶກ ສາຂາວິຊາການບັນຊີມະຫາວິທະຍາໄລຊຽງໃໝ່, ຄົ້ນຫາຈາກ <https://www.cmu.ac.th/>

ນະລິມິນ ພົງພະເກດ. (2014). ສຶກສາ ບັນຫາພາສີອາກອນຂອງຜູ້ປະກອບການທຸລະກິດຊື່ນສ່ວນລົດຍົນໃນຈັງຫວັດຊຽງໃໝ່ ຄະນະບໍລິຫານທຸລະກິດມະຫາບັນທຶກ ສາຂາວິຊາການບັນຊີບໍລິຫານ ມະຫາວິທະຍາໄລບຸລະພາ, ຄົ້ນຫາຈາກ <https://www.buu.ac.th/>

ນັນທະພອນ ເກດຖຸຄ້ານ. (2009). ສຶກສາ ຄວາມຮູ້ ຄວາມເຂົ້າໃຈໃນຫຼັກການການຄຳນວນກຳໄລສຸດທິທາງພາສີ-ອາກອນຂອງຜູ້ເຮັດບັນຊີໃນຈັງຫວັດພິດສະນຸໂລກ ຄະນະບັນຊີມະຫາບັນທຶກ ສາຂາວິຊາການບັນຊີ ມະຫາວິທະຍາໄລຊຽງໃໝ່ ຄົ້ນຫາຈາກ <https://www.cmu.ac.th/>

ນາດຖະຍາ ບໍລິບຸນ. (2017). ສຶກສາ ບັນຫາພາສີເງິນໄດ້ນິຕິບຸກຄົນກ່ຽວກັບການຄຳນວນກຳໄລສຸດທິຂອງກຸ່ມທຸລະກິດຜະລິດງານ ໂລຫະອຸດສາຫະກຳໃນການກຳກັບດູແລຂອງສຳນັກງານພາກພື້ນທີ່ຊົນບຸລີ 1 ຄະນະບໍລິຫານທຸລະກິດມະຫາບັນທຶກ ສາຂາວິຊາບັນຊີບໍລິຫານ ມະຫາວິທະຍາໄລບຸລະພາ ຄົ້ນຫາຈາກ <https://www.buu.ac.th/>

ພິມຍາພັດ ເມກແສນ. (2017). ສຶກສາບັນຫາການປັບປຸງ  
ກຳໄລສຸດທິທາງການບັນຊີ ສຳນັກງານບັນຊີໃນເຂດ  
ສຳນັກງານສັນພາກອນພື້ນທີ່ກຸງເທບມະຫານະຄອນ  
ຄະນະບໍລິຫານທຸລະກິດມະຫາວິທະຍາໄລ ສາຂາວິຊາ  
ການບັນຊີບໍລິຫານ ມະຫາວິທະຍາໄລເທັກໂນໂລຢີ  
ສະຫຍາມ ຄົ້ນຫາຈາກ [https://www.siamtech.  
ac.th/](https://www.siamtech.ac.th/)  
ພັນນະລາຍ ອຸ່ທອງ.(2015). ສຶກສາ ຄວາມຮູ້ ຄວາມ  
ເຂົ້າໃຈໃນກົດໝາຍພາສີເງິນໄດ້ນິຕິບຸກຄົນຂອງຜູ້  
ເຮັດບັນຊີໃນເຂດຈັງຫວັດປະທຸມທານີ ຄະນະບັນຊີ  
ມະຫາວິທະຍາໄລ ສາຂາວິຊາການບັນຊີ ມະຫາວິ ທະ  
ຍາໄລສີປະທຸມ ຄົ້ນຫາຈາກ [https://www.spu.  
ac.th/](https://www.spu.ac.th/)  
ອອນອານິງ ສີສຸວັນ. (2018). ສຶກສາ ບັນຫາຂອງນັກບັນຊີ  
ໃນການຄຳນວນພາສີເງິນໄດ້ນິຕິບຸກຄົນໃນເຂດສຳ

ນັກງານພາກພື້ນກຸງເທບມະຫານະຄອນ ຄະນະບໍລິ  
ຫານທຸລະກິດມະຫາວິທະຍາໄລ ສາຂາວິຊາບັນຊີ  
ບໍລິຫານ ວິທະຍາໄລເທັກໂນໂລຢີສະຫຍາມ ຄົ້ນຫາ  
ຈາກ <https://www.siamtech.ac.th/>  
ກົດໝາຍວ່າດ້ວຍການບັນຊີ. (2019). ຄົ້ນຫາຈາກສະພາ  
ແຫ່ງຊາດ ແຫ່ງສປປ ລາວ [www.na.gov.la](http://www.na.gov.la)  
ກົດໝາຍວ່າດ້ວຍການຄຸ້ມຄອງສ່ວຍສາອາກອນ. (2019).  
ຄົ້ນຫາຈາກສະພາແຫ່ງຊາດ ແຫ່ງສປປ ລາວ  
[www.na.gov.la](http://www.na.gov.la)  
ກົດໝາຍວ່າດ້ວຍພາສີ-ອາກອນ. (2019). ຄົ້ນຫາຈາກ  
ສະພາແຫ່ງຊາດ ແຫ່ງສປປ ລາວ [www.na.gov.  
la](http://www.na.gov.la)  
ສະຖິຕິຂອງຜູ້ປະກອບທຸລະກິດ. (2020). ຈາກພະແນກ  
ອຸດສາຫະກຳ ແລະ ການຄ້າ ແຂວງຫຼວງພະບາງ

ຕາຕາລາງການທົດສອບ ບັນຫາທາງການບັນຊີໃນການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການທຸລະກິດ  
ຕາຕາລາງ 1: ຂໍ້ມູນສ່ວນຕົວ

| ຂໍ້ມູນສ່ວນຕົວ  | ເພດ     | ອາຍຸ   | ລະດັບການສຶກສາ | ປະສົບການເຮັດວຽກ |
|----------------|---------|--------|---------------|-----------------|
| N              | Valid   | 254    | 254           | 254             |
|                | Missing | 0      | 0             | 0               |
| Mean           |         | 1.7323 | 1.8150        | 1.6850          |
| Std. Deviation |         | .44364 | .73936        | .55810          |
| Variance       |         | .19682 | .54665        | .31147          |

| ເພດ       | Frequency | Percent | Valid Percent | Cumulative Percent |
|-----------|-----------|---------|---------------|--------------------|
| Valid ຊາຍ | 68        | 26.8    | 26.8          | 26.8               |
| ຍິງ       | 186       | 73.2    | 73.2          | 100.0              |
| ລວມ       | 254       | 100.0   | 100.0         |                    |

| ອາຍຸ          | Frequency | Percent | Valid Percent | Cumulative Percent |
|---------------|-----------|---------|---------------|--------------------|
| Valid 18-30ປີ | 91        | 35.8    | 35.8          | 35.8               |
| 31-40ປີ       | 125       | 49.2    | 49.2          | 85.0               |
| 41-50ປີ       | 32        | 12.6    | 12.6          | 97.6               |
| 51ປີຂຶ້ນໄປ    | 6         | 2.4     | 2.4           | 100.0              |
| ລວມ           | 254       | 100.0   | 100.0         |                    |

| ລະດັບການສຶກສາ    | Frequency | Percent | Valid Percent | Cumulative Percent |
|------------------|-----------|---------|---------------|--------------------|
| Valid <ປະລິນຍາຕີ | 92        | 36.2    | 36.2          | 36.2               |
| ປະລິນຍາຕີ        | 150       | 59.1    | 59.1          | 95.3               |



|           |     |       |       |       |
|-----------|-----|-------|-------|-------|
| ປະລິນຍາໂທ | 12  | 4.7   | 4.7   | 100.0 |
| ລວມ       | 254 | 100.0 | 100.0 |       |

| ປະສົບການເຮັດວຽກ | Frequency | Percent | Valid Percent | Cumulative Percent |
|-----------------|-----------|---------|---------------|--------------------|
| Valid <5ປີ      | 138       | 54.3    | 54.3          | 54.3               |
| 5-10ປີ          | 73        | 28.7    | 28.7          | 83.1               |
| >10-15ປີ        | 35        | 13.8    | 13.8          | 96.9               |
| >15ປີຂຶ້ນໄປ     | 8         | 3.1     | 3.1           | 100.0              |
| ລວມ             | 254       | 100.0   | 100.0         |                    |

ຕາຕະລາງ 2 : ລະດັບບັນຫາການບັນຊີການຄຳນວນພາສີເງິນໄດ້ນິຕິບຸກຄົນຂອງຜູ້ປະກອບການ

| ລະດັບບັນຫາ                                 | N   | Sum    | Mean   | Std. Deviation |
|--------------------------------------------|-----|--------|--------|----------------|
| ການຄຳນວນດ້ານລາຍໄດ້ໃຫ້ເປັນພາສີ              | 254 | 819.50 | 3.2264 | .49146         |
| ການຄຳນວນດ້ານຄ່າໃຊ້ຈ່າຍໃຫ້ເປັນພາສີ          | 254 | 848.25 | 3.3396 | .45726         |
| ການຄຳນວນດ້ານຄ່າເຊື່ອມລາຄາຊັບສິນໃຫ້ເປັນພາສີ | 254 | 880.25 | 3.4656 | .39892         |
| ລວມ                                        | 254 | 849.33 | 3.3438 | .31092         |
| Valid N (listwise)                         | 254 |        |        |                |

ຕາຕະລາງ 3-4-5-6 : ຕາຕະລາງການທົດສອບ

|           | ເພດ                         | Levene's Test for Equality of Variances |      | t-test for Equality of Means |         |                 |                 |                       |                                           |        |
|-----------|-----------------------------|-----------------------------------------|------|------------------------------|---------|-----------------|-----------------|-----------------------|-------------------------------------------|--------|
|           |                             | F                                       | Sig. | t                            | df      | Sig. (2-tailed) | Mean Difference | Std. Error Difference | 95% Confidence Interval of the Difference |        |
|           |                             |                                         |      |                              |         |                 |                 |                       | Lower                                     | Upper  |
| ລາຍໄດ້    | Equal variances assumed     | 1.416                                   | .235 | -.818                        | 252     | .414            | -.0548          | .06700                | -.18674                                   | .07715 |
|           | Equal variances not assumed |                                         |      | -.888                        | 141.313 | .376            | -.0548          | .06169                | -.17675                                   | .06717 |
| ລາຍຈ່າຍ   | Equal variances assumed     | 3.095                                   | .080 | 1.187                        | 252     | .236            | .0589           | .04961                | -.03881                                   | .15662 |
|           | Equal variances not assumed |                                         |      | 1.268                        | 136.238 | .207            | .0589           | .04645                | -.03296                                   | .15076 |
| ຄ່າເຊື່ອມ | Equal variances assumed     | .155                                    | .694 | .993                         | 252     | .322            | .0664           | .06684                | -.06525                                   | .19800 |
|           | Equal variances not assumed |                                         |      | 1.013                        | 123.866 | .313            | .0664           | .06552                | -.06331                                   | .19606 |
| ລວມ       | Equal variances assumed     | 4.750                                   | .030 | .465                         | 252     | .642            | .0235           | .05052                | -.07599                                   | .12298 |
|           | Equal variances not assumed |                                         |      | .513                         | 146.136 | .609            | .0235           | .04583                | -.06708                                   | .11407 |

|        | ອາຍຸ           | Sum of Squares | df | Mean Square | F    | Sig. |
|--------|----------------|----------------|----|-------------|------|------|
| ລາຍໄດ້ | Between Groups | .209           | 3  | .070        | .259 | .855 |

|           |                |        |     |      |      |      |
|-----------|----------------|--------|-----|------|------|------|
| ລາຍຈ່າຍ   | Within Groups  | 67.367 | 250 | .269 | .413 | .743 |
|           | Total          | 67.576 | 253 |      |      |      |
|           | Between Groups | .186   | 3   | .062 |      |      |
| ຄ່າເຊື່ອມ | Within Groups  | 37.445 | 250 | .150 | .057 | .982 |
|           | Total          | 37.631 | 253 |      |      |      |
|           | Between Groups | .034   | 3   | .011 |      |      |
| ລວມ       | Within Groups  | 49.219 | 250 | .197 | .152 | .928 |
|           | Total          | 49.253 | 253 |      |      |      |
|           | Between Groups | .081   | 3   | .027 |      |      |
|           | Within Groups  | 44.301 | 250 | .177 |      |      |
|           | Total          | 44.382 | 253 |      |      |      |

|           | ລະດັບການສຶກສາ  | Sum of Squares | df  | Mean Square | F     | Sig.  |
|-----------|----------------|----------------|-----|-------------|-------|-------|
| ລາຍໄດ້    | Between Groups | 2.388          | 3   | .796        | 3.390 | .019* |
|           | Within Groups  | 58.720         | 250 | .235        |       |       |
|           | Total          | 61.108         | 253 |             |       |       |
| ລາຍຈ່າຍ   | Between Groups | 2.913          | 3   | .971        | 4.857 | .003* |
|           | Within Groups  | 49.986         | 250 | .200        |       |       |
|           | Total          | 52.900         | 253 |             |       |       |
| ຄ່າເຊື່ອມ | Between Groups | .772           | 3   | .257        | 1.630 | .183  |
|           | Within Groups  | 39.489         | 250 | .158        |       |       |
|           | Total          | 40.261         | 253 |             |       |       |
| ລວມ       | Between Groups | 1.395          | 3   | .465        | 5.040 | .002* |
|           | Within Groups  | 23.063         | 250 | .092        |       |       |
|           | Total          | 24.458         | 253 |             |       |       |

|           | ປະສົບການເຮັດວຽກ | Sum of Squares | df  | Mean Square | F     | Sig.  |
|-----------|-----------------|----------------|-----|-------------|-------|-------|
| ລາຍໄດ້    | Between Groups  | .672           | 3   | .224        | .926  | .429  |
|           | Within Groups   | 60.437         | 250 | .242        |       |       |
|           | Total           | 61.108         | 253 |             |       |       |
| ລາຍຈ່າຍ   | Between Groups  | 1.793          | 3   | .598        | 2.924 | .035* |
|           | Within Groups   | 51.107         | 250 | .204        |       |       |
|           | Total           | 52.900         | 253 |             |       |       |
| ຄ່າເຊື່ອມ | Between Groups  | 2.922          | 3   | .974        | 6.521 | .000* |
|           | Within Groups   | 37.339         | 250 | .149        |       |       |
|           | Total           | 40.261         | 253 |             |       |       |
| ລວມ       | Between Groups  | 1.323          | 3   | .441        | 4.765 | .003  |
|           | Within Groups   | 23.135         | 250 | .093        |       |       |
|           | Total           | 24.458         | 253 |             |       |       |